



جەلالەدین رومی
و
سەوودی نەبی

پیشه‌کی و لیکۆلینه‌وه و گۆرینی شیعی

ئەحمەد تاقانە

۱۹۷۹/۱۱/۱۷

جبرائیل زینبی زرفی و

سرودی نہی

ترجمہ تاقاند

لہ چاپخانہی « علاء » لہ چاپ دراوہ

ئەگەر ئەو پراست بێت كە بنه ماله ی مهولانـ
 له بهر هیرشی مه غۆل هه لهاتوون - وه کوو له مه ودوا
 باسی لیوه ده کری - ئەوه ، ئەوه مان بو دهرده كه ویت
 كه ئەم بنه ماله یه پاش گه پانیک ی زۆر ، سایه ی
 دهوله تی سه لجووقی یانی رۆمی به باشتین شوین
 زانیوه و له سه رده می سولتان عه لئه ددین كه ی قوبادی
 سه لجووقی دا ، له قۆنیه ی پایته خندا نیشته جی بووه .

PDF4Kurdexclusive

وولاتی رۆم (كه به وولاتی تورکیای ئیستا
 ده ووترا) ، ئەگه رچی تا پاده یه ك به هیز بووه و له ناوچه ی
 یه كه م ده رپه رینی خویناوی ی مه غۆله كانه وه دوور بووه ،
 كه چی له ئەنجامدا ئەویش كه وتوووه ته ژیر چنگی
 بی به زه یی یانه ی شالاوی ئەم هیرشه وه .

PDF4Kurdexclusive

هه موو ئەو باسانه ی كه له مه وپیش کرانو
 ئەوانه ی له مه وپاشیش ده کرین ، تا ده گه یه سه ر
 شیعه كه ، ته نیا پیشه کی یه کی کورت و سه رپی یی یه ،
 به و ئومیه ده وه نووسراوه ته وه كه یارمه تی ئەو
 خوینده واره به ریزه بدات كه زانیاری یه کی ئەوتوی
 له بارمی ئەم شتانه وه نی یه ، تا بتوانیت به زیره کی ی
 خوی چۆنیه تی پی گه یشتن و پرو کردنه ئەو ریبازه و
 ده ركه وتنی كه سایه تی مه ولانا به پرو داوه كانی
 سه رده مه كه و به ژیا نی مه ولانا وه به ستیتته وه . . .

PDF4Kurdexclusive

وه کوو ووتم ، ئەمه تهنیا پیشه کی یه کی کورته . .
ئەگینا زۆری ی سەرچاوه و لیکۆلینه وه و به ر فراوانسی
باسی مهولانا ، ئەوه به دهسته وه ده دا که ئەگەر
یه کێک مه بهستی بیست ، لیکۆلینه وه ی فراوانو
زانستی یانه ی له باره وه ئاماده بکات .

ژیانو به سه رهاتی :

جه لاله ددینی پۆمی یه کێکه له شاعیره سوڤی یه
هه ره به رزه کانی جیهان . ناوی (محهمه دی کوری
محهمه دی کوری حسینی خه تیبی ی به کری) یه و (۱) به
نازناوی (مهولانا) وه ناسراوه ، بۆیه پرێبازه ئایینی یه که ی
به پرێبازی (مهوله وی) ناو نراوه ، واته پرێبازی سه ره به
مهولانا .

له (۳۰ ی ئه یلوولی ۱۲۰۷ ی زاین) دا ، له شاری
(به لخی) ی ناوچه ی (خوراسان) دا له دایک بووه (۲) ، بۆیه
هه ندیک جاریش به (جه لاله ددینی به لخی) ، یان به
(مهوله وی به لخی) ناوده بریت .

باوکی ، که (محهمه دی کوری حسینی خه تیبی ی
به کری) یه و نازناوی (به هائهددین وه له د) وه (۳) به (سلطان
العلماء - واته شای زانایان) ناوبراوه (۴) ، زانایه کی
داناو پایه به رزبووه و مامۆستای زانسته ئایینی یه کانی

ده ربارى خواپه زمشا - ته کش - بووه و (۵) ، دايكىسى
 (موئمينه خاتوون - كه له بنه مالهى شازاده كانسى
 خواپه زم بووه) (۶) . سالى ۱۲۱۲ى زايين به هائهددين
 وه له د به بنه ماله وه شارى (به لىخ) به جى ده هيلى (۷) ،
 هوى ئه م كوچه يش به ته واوى روونى يه . . .
 هه نديك ليكوله ره وه ده لىن گوايه له دهس هير شه
 درندانه كهى مه غول هه لها توون و هه نديكى دى ده لىن
 گوايه به هائهددين وه له د ته وه ندهى مریدو دوستو
 خوشه ويشت به ده ورى دا كو بووه وه ، كه خواپه زمشا
 چاوى به رايبى نه ده دا ته وه موو جه ماوهره ببينى به
 ده ورى زانايه كى ئايينى دا كو بوو بوونه وه نهك به ده ورى
 خویدا - له سه ر ته مه نيوانيان تىك چووه و كوچه كهى
 لى وه ته نجام هاتووه (۸) .

PDF4Kurdexclusive

هه رچونىك بيت ، له رپى ئه م كوچه دا ، سالى
 ۱۲۱۲ى زايين به شارى (نيسابوور) دا رته ده بنو
 گوايه چاويان به (فهريده ددينى عه تتار)ى سوڤى و
 خوداناس و شاعيرى مه زن ده كه وىت و جه لاله ددينى پىنج
 سالانى ده چىته دله وه و ئاواتى چاكى بووده خوازى و
 داننه به كى (ئىلاهى نامه) و (۹) هه نديكىش ده لىن
 (ئه سرار نامه)ى پى ده به خشى (۱۰) . . . ئه م په يوه ندى يه
 جه لاله ددين و فهريده ددينى عه تتاره ، له دوايى دا له دپره
 شيعرىكى مه ولانادا به م جوهرى خواره وه خوى ده نوينى :

هفت شهر عشق را عطار کشت

ما هنوز در خم یک کوچه ایم ..

واته : عهتتار به حهوت شاری نهقیندا گهرا ...
ئیمه هیشتا له پیچ و کۆلانی تاکه گه ره کیتکداین .

PDF4Kurdexclusive

دیسانه وه ، له دیره شیعرینکی مهولانادا ،
پیشه وایه تی (عهتتار) و (سه نائی) باس کراوه و ، دان
به پیشه وایه تی یان دانراوه ، که دوو شاعیری مهزنی
سۆفی بوون و بهرله مهولانا نه سپیان له مهیدانی شیعو
سۆفی گه ری دا تاوداوه و ده لئی :

عطار روی بودو سنائی دو چشم او

ما از پی عطارو سنائی آمدم .. (!) ... (۱۱)

واته : عهتتار پروویه کبووو ، سه نائی دوو چاوی نه و ،
ئیمه بهدوای عهتتارو سه نائی دا هاتووین .

نهم کوچی نهم بنه ماله یه به سهر به غداوه
پرووده کاته مه ککه و له ویشه وه پرووده کهنه وولاتی رۆم
(تورکیای نه مرۆ) و ... بۆ شاری (مهلاتیه) و لیره دا
چار سال ده میننه وه و ئینجا ده چنه شاری (لارنده -
قهره مانی نه مرۆ) ، لیره یشدا حهوت سال ده میننه وه و

ئىنجا رووده كه نه (قۆنيه) كه ئوسا پايتەختى سولتان
عه لائەددىن كهى قوبادبووه (۱۲) ، له قۆنيه دا ، له ۱۲۲۸ى
زاين دا له لايەن سولتانەوه پيشوازي يه كى چاك دەكرين و
له وى نيشته جي دەبن (۱۳) . ئەم نيشته جي بوونهى وولاتى
رۆمه له دوایى دا نازناوى رۆمى به مهولانا به خسيوه و
..... ههروهها باوكى جه لاله ددين له قۆنيه دا ده كرى به
مامۆستاي زانستى ئايىنى بالاي شاره كه .

که له شارى لارنده دەبن ، مهولانا بيست و يهك
سالان دەبى و ۰۰۰ له وى (جه وهه ر خاتوون)ى كچى
(لالا شه ره فەددىنى سه مه رقه ندى) ده خوازيت و دوو كورپى
لىى ده بيت ۰۰۰ (عه لائەددىن) و (به هائەددىن سولتان
وه له د) به كه میان له و ئازاوه يه دا ده كورریت كه
له دوایى دا له شارى قۆنيه دا به رپاده بيت و ئەو (شه مه ددىنى
ته برىزى) يه تيدا ده كورریت كه به پيشه وای گيانى و
سۆفى گەرى (مهولانا) داده نريت ۰۰۰ دووه میان كه
(به هائەددىن سولتان وه له د) ، له سالى ۱۲۲۶ى زاين دا
هاتووه ته جيهانەوه ، ناوبانگى زۆرى ده كردووه ،
چونكه كۆنترين شاعيرتکه كه به (توركى رۆژاوايى)
پارچه شيعرى له بهرده ستدا ما بيتەوه .

جه لاله ددين ، بۆ دووه جاريش ژنى هيناوه و
له مەيشيان كورپىك و كچىكى بووه (۱۴) . له سه ره تادا ،
جه لاله ددين ، لای باوكى و دوایش له لای بورهانه ددىنى

PDF4Kurdexclusive



PDF4Kurdexclusive

PDF4Kurdexclusive

پۆرترێتیکی خەیاڵی مەولانا - دەستکردی ھونەرمانە

« محەممەدی تەجویدی »

موحه قیقی ترمزی کونه هاوپی باوکی دا
خویندوو یه تی . له (۲۳ی شوباتی ۱۲۳۱ی زاین دا) باوکی
ده مری و ئه م بورهانه ددینی ترمزی یه
جی ده گریته وه (۱۵) ، دواي ئه وه مه ولانسا
پووده کاته حله بو دیمه شق بو ته واو کردنی
خویندن (۱۶) ، که له خویندن ده بیته وه ده گه پریته وه
قونیه . . . ده بیته نه و ماموستا ئایینی یه ی که ، ئه م
هه موو ساله خویندنه ی ، له پیناوی خو بو ئاماده کردنیدا
به سه ربرد بو .

له م کاتانه دا ، سو فی یه کی گه پوکی ته وریزی ، که
ناوی (محهمه د شه مسه ددینی ته بریزی) بو وه به
(په رنده) یش ناو براوه (۱۷) ، له پریکی دا خو ی ده کا به
شاری قونیه داو له (۲۹ی ته شرینی دو وه می ۱۲۴۴ی
زاین دا) ، جه لاله ددین ده بینئ و (۱۸) گفتو گو ی
له گه لدا ده کاتو به جو ریکی نه وتو کاری تی ده کا ، که
جه لاله ددین پاش ماوه یه کی ئیجگار که م ، ده ست له
ماموستایی هه لده گری و ده بیته سو فی یه کی به سو زی
ده روون هه لچووو ، پاشانیش به شاعیریکی زور مه زنی
سو فی .

په یوه ندی به تینی ئه م شه می ته بریزی یه به
جه لاله ددینه وه ، ده بیته هری روودانی ئاژاوه یه کی
گه وره له نه جامدا ، له ۱۲۴۶ی زاین دا ، شه می

تەبرىزى و عەلەددىنى كۆپى جەلالەددىن تىدادەچن (۱۹) .
 ئەمەيش دەپتە ھۆى ئەوھى كە دەروونى جەلالەددىن
 پىتر كۆپەستىنى و ديوانىك شىعرى ھەرەبەرزو ناسك
 بەناوى ئەوھو بنووسى و لە زۆربەى شىعرە كانىدا
 لەجىياتى نازناوى خۆى نازناوى (شەمس) بەكاربەينى .
 ھەرۈھە كەسايەتى شەمس كارىكى تەواوئىشى
 كىردوۋەتە سەر پىيازو جۆرى زىكرو گەلىك شتى
 دى ۰۰۰ (لەباسى پىيازى ئايىنى و زىكردا ھەندىكى
 لى باس دەكەين) .

لە (۱۶) يان لە ۱۷ى كانوونى يەكەمى ۱۲۷۳ى
 زابىندا) مەولانا جەلالەددىن پۆمى ، ھەر لە قۆنىدا ، لە
 تەمەنى ۶۶ سالىدا كۆچى دوایی كىردوۋە (۲۰) ، ھەر لە
 تەكىيەدا نىژراۋە كە خۆى دايمە زىكراندبوو . ۰۰۰ ۋە كوو
 دەلىن ، نەك ھەر تەنيا كۆمەلىكى زۆر لە موسولمانان ،
 بەلكو گەلىك دىان و جووئىش دواى تەرمەكەى
 كەوتوون (۲۱) .

پىيازى ئايىنى و زىكرى مەولەوى :

ۋە كوو ئەوھى دەروئىش و مريدو ئەوانەى سەربە
 پىيازى مەولەوين باسى دەكەن ، پىيازى مەولەوى پشت
 بەقورئان و ھەدىسە كانى پىغەمبەر دەبەستىت و
 سوودىشى لە زانستى گەردوون ناسى ئەو سەردەمە

وه رگرتووه • له پراسستيشدا هه نديك بىرو تىوورى
 دوور له بىرى موسولمانيتى يشى تىكه ل بووه ، بۆ نموونه ،
 جاروبار تىوورى دۆنای دۆن (*) (الحلول والتناسخ
 Incarnation) مان له شيعره كانى مهولانا
 بهرچاو ده كه ویت ، ئەم تىوورى به ئەوه به كه ده لى :
 گىانى خودا (خۆشه ويستى و ئەفین - وه كوو رهمز
 له لای مهولانا) ده چیتته دۆن (كهول ، پىست ، بهرگ ،
 شيوه) ي كه سانى دى ، يان شىستانى دى به وه • يانىش
 گىانى به كىك له پاش مردنى له شى ، ده چیتته دۆنى

(*) دۆنای دۆن : واته (كهولاو كهول ، يان ،
 بهرگ گۆرپىن) ••••• كا كه يى - نه هلى حهق - ئەم زاراوه به
 هه ر بهم جۆره به كارده هينىن ••••• له سه ره تادا و له بهر
 ئەوه ي (بهش به حالى خۆم) گومانم له وه به كه ئەم
 ووشه ي (دۆن) ه ووشه به كه كى كوردى پسه ن بىت ،
 زاراوه ي (كهولاو كهول) م بۆ دانا (دروست كرد) ••••• به لام
 له دوايى داو له پاش پرسين و له سه روه ستان ••••• هه ر
 زاراوه ي (دۆنای دۆن) م به كار هينا ••••• چونكه ، هه ر له
 ميژه له كوردى (شيوه ي گۆران) دا به كار هاتووه •••••

له نووسينى تازه دا ، د ••••• جه مال نه به ز - بهر له من -
 ئەم زاراوه به ي هينا وه ته وه و پيشنىارى
 به كار هينانى كردووه ••••• بروانه كتيبى : (زمانى
 به كگرتوى كوردى - لاپه ره ۱۰۰) •

PDF4Kurdexclusive



زیکر له خانہ قایہ کی مہولہ وی دا - سہدہ ی نوزدہ ہم

ئافەرىدە يەكى ترەو ، ئەم گوڤزرا ئەو يەى گيانەيش
 بە پىي چاكى و بەدى گيانە كە دەبىت و ، واتە ئەگەر
 لە پيشدا گيانە كە چاك بوو پىت ، دەچىتە دۆنى
 ئافەرىدە يەكى چاكەو ، خۆ ئەگەر بەدبوو ئەو گيانە كە
 دەچىتە دۆنى ئافەرىدە يەكى بەدەو . . جا نموونە يەكى
 ئەم تىوورى يە لە شىعەرى مەولانا ئەو دىرە شىعەرى يەتى
 كە دەلى : PDF4Kurdexclusive

عشق جان طور آمد عاشقا

طور مستو خر موسى صاعقا

من ئەم دىرەم بەم جۆرە كردوو بە كوردى .

قین كە هاتە گيانى توور ئەى دلبراو

مەستە توورو ، نووچى موسا تریشقە تاو . .

لە پىبازى مەولەوى دا پىر (شىخ) پىي دەووترىت
 (چەلەبى) ، ئەم چەلەبى يانە لە كاتى خۆيداو تا دەولەتى
 عوسمانى مابوو لە نەوى مەولانا هەلدە بژىرران و لە
 تەكەيە قۆنىدا (كە گۆرى مەولانای تىدايە)
 دادەنىشتن (۲۲) . ئەم پىرە لە كاتى زىكردا دەبىتە
 پەمزی خۆرى ئاسمان و لە ناو پراستى كۆرە كە دادەبىت و . .
 مریدە كان ، وەكوو چۆن ئەستىرەى ئاسمان بە دەورى

خۆردا دەخولێنهوه ، ئەم مریدانەیش بە دەوری پیردا
 دەخولێنهوه ، هەردوو قۆلیان ئاسۆیی بەرز دەکەنهوه و
 لە پی دەستی راستیان ڕووه و ئاسمان ڕادەگرن و لە پی
 دەستی چەپیان ڕووه و زەوی و ... دەخولێنهوه (٢٣) .
 مەولانا لە لیکدانەوی ئەمەدا دەتێ : بە دەستی راستمان
 داوای فەرۆ پیت لە خودا دەکەین و بە دەستی چەپمان
 دەیبەخشینەوه بە خەلک ، چونکە ئێمە هەموو شتێک
 بە هی خودا دەزانین و خۆمان خاوەنی هیچ نیین

تۆ بێتی ئەم بە پەرمزی خۆر دانانە (پیر) ،
 پە یۆه نەدی یەکی بە کەسایەتی شەمسێ تە بریزی یەوه
 نەبێ ؟! چونکە وەکوو دەزانین ، بە عەرەبی بە خۆر
 دەووتری (شەمس) ، ئەمەیش ناوی شەمسێ تە بریزی یە .

دیسانەوه ، بۆ ئەوهی یادگارێکی دی شەمسێ
 تە بریزی بمانێتەوه ، مەولانا داوای لە مریدەکانی کردووه
 کە کلاوی لبادی قووجەک ئاسا لە سەر بنێن و شیوهی
 سەرپیچی شەمسێ تە بریزی ببەستن و کەوای لە خوارەوه
 پان و بەرینی (وەکوو ئەوهی شەمس لە بەری کردووه)
 لە بەرێکەن (٢٥) ، ئەم کەوا یەیش لە کاتی زیکرو
 حۆلانی ئەوهدا شیوهی قووجەک وەر دەگری .

ئەم شیوه خودا پەرسستی یە ، بە گشتی بەوهیش
 لێک دەدرێتەوه کە ، لە سەرەتادا تەنیا بوونی خودا

هه بووه ، ئینجا بووه کانی دیش له نه نجامی جۆشانی
بوونی خوداوه پهیدا بوونو جودا بوونه تهوه (تیووری
فهیض) ، له بهر تهوه هه موو بوونه وهر به تاسه وهن بۆ
به خودا گه یشتنه وه هه وئ دده دنو ته کان دده دن . . . تا
له گه لیدا یه ک بگر نه وهو بگه پینه وه په سه نی خۆیان . . .
ئه مه له وه دا دهر ده که ویت که ئه ستیره به ده وری خۆردا
ده سوور پینه وه (خۆر وه کوو په مزینکی رووناکی خوداوه)
به په رۆشه وهن نه گه لیدا یه ک بگر نه وه .

ئه م باسانه لهو شیعره ی مه ولانا دا که به ناوی
(سروودی نهی) له پیشه کی به شی یه که می (مه سنه وی -
مثنوی) یه که یدا نووسیویه تی ، که م تازو ریک باس کراوه .

PDF4Kurdexclusive

ئه م شیعره یش ته وه یه که کردوومه به کوردی . . .
هه روه ها پاش توژیک هه ندیک دوورودرێتر له شیعره که
ده دوین .

زیکرو سه ما (سه ماع) ی مه وله وی ، پی به پی
ئاوازی ته و نایه ده روا که مه ولانا له (سروودی نهی) دا
ئاوی هیناوه و هه روه ها له گه لیشیدا ، ته پلیش لی ده دریتو
به ده نگه وه شیعره خوینریته وهو بهو شیعر بیتو
ده نگه خۆشه (مطرب) انه ده لین (نایین خوان) . . هه روه ها
به گشتی به به زم و په زمه که ده ووتریت (نایینی

شەریف) (٢٦) ، بەوانەیش کە زیکرده کەن هەندیک دەلین
(برایانی خۆشه‌ویستی) (٢٧) .

لایەنیکى پڕشنگدارى ئەم پڕیپازە ئەوویە کە مەولانا
حەزى لە بیکارەو سەهەندەو تەمەل و تەووزەل نەکردوو .
مریدەکانى هاندووە کە کاربکەن ٠٠٠ بۆیە زۆربەى
مریدەکانى پیشەسازو کرێکارو پەنجەربوون و پشتیان
بە بازوو بە توانای خۆیان پتر بەستوووە بەرى پەنجى
خۆیان خواردوو (٢٨) .

PDF4Kurdexclusive

بەرھەمەکانى مەولانا :

مەولانا جەلالەددین ، چەند بەرھەمیکی هەیه ،
هەندیکیان بە پەخشان نووسراونەتەووە هەندیکى دىيان
بە شیعەر ، ئەوانەى بە پەخشان نووسراونەتەووە
ئەمانەن :
PDF4Kurdexclusive

١ - مەجالىسى سەبەع : ئەم نامەىەى ، کۆمەلە
لێدوانىكى ئایىنى و پىپشاندانى ئاساين ،
لەوانەن کە مەلاکان لە بۆنە ئایىنىە
جۆراوجۆره کاندە دىانخویننەووە .

٢ - مەکتووبات : ئەو نامانەىەتى کە بۆ کەسانى دى
ناردوون ، لە کۆمەلێکدا کۆکراونەتەووە .
PDF4Kurdexclusive

۳ - فيہ ما فيہ : ھەر بەم ناوہوہ دانراوہ ، ئەمەيش
ئەو قسەو باس و خواس و گفتوگۆيانەن کە مەولانا
پەربازە سوڤى گەرى يەكەى تيدا شى کردووہ تەوہو
پوونى کردووہ تەوہو . ئەم کتیبە لەوہ دەچیت کە
مريدو دەرويشەکانى کۆيان کردبیتتەوہو لە دەمى
مەولاناوہ نووسیبیتتیا نەوہ .

ئەو نووسراوانەيشى کە بە شيعر ھۆنراونەتەوہ ،
ئەمانەن :

۱ - چوارینەکان .

۲ - ديوانى شيعر : کە بە (ديوانى شەمسى تەبرىزى)
بە ناوبانگەو کۆمەلە ھەلبەستىكى زۆرە ، غەزەلو
قەسىدەى ئەوتۆى تىدايە کە بە شيعرى ھەرەبەرز
دادەنرین ، ئەم ديوانەى کە لە چلو سى ھەزار
دێرە شيعر پیکھاتووہ ، زۆر بەى بۆ يادى شەمسى
تەبرىزى نووسراوہ ، لە گەلىکیاندا لە جياتى
نازناوى خۆى نازناوى (شەمس)ى بە کارھیناوە .

۳ - مثنوي معنوي (مەسنەوى مەعنەوى) : ئەم کتیبە
لە شەش دەفتەر پیکھاتووہ (واتە شەش بەشە) ،
بۆ ھەر بەشیک لەم بەشانە سەرەتايەكى كورت بە
پەخشان نووسراوہ تەوہو ئینجا بە شيعر ھەموو

به شه که ته و او کراوه ، ته و او شیعره کانی ئەم
 کتیبه ، نزیکه ی بیست و شەش هەزار و حەوت
 سەد دێره شیعره ، ئەم کتیبه وه ، پوانگه ی بیری
 سوۆفی گهری و پریبازی ئایینی مه ولانا مان بو
 پروون ده بیته وه ، به شیکی زۆری له شیوه ی چیرۆکی
 شیعره ی و په نده ی شیعره ی دا دا پێژراون .

ئەم کتیبه ، له سه ر داواکاری ی (حه سه نه ی کوپی
 محمه مه دی کوپی حه سه ن) دانراوه ، که به (ئیبین ئەخی
 تورک - ابن اخي ترك) ناسراوه و نازناوی (حوسامه ددین
 چه له بی) ی پێ دراوه و هه ر به م نازناوه شه وه ناوبانگی
 ده رکردووه . ئەم حوسامه ددینه به په سه نه
 (وورمی) یی وه کورده . ئەم زانیاری یانه ، له بازه ی ئەم
 حوسامه ددینه وه ، له پێشه کی به په خشان نووسراوی
 ده فته ری یه که می مه سه نه وی دا ، مه ولانا به خۆی
 بۆمانی نووسیوه (۲۹) . هه روه ها مه ولانا له سه ره تای
 ده ست پێ کردنی شیعره ی هه ر شەش به شه که دا
 ناوی بردووه . هه ندیک ده لێن ، دانانی ئەم مه سه نه وی یه
 پتر له ده سالی خایاندووه (۳۰) . هه روه ها ووتر اویشه
 که گوایه به چل سال ئینجا ته و او بووه (۳۱) .

ئەو پارچه شیعره ی که به (سروودی نه ی)
 به ناوبانگه و من کردوومه به کورده ی ، ته نیا سه ره تای
 شیعره ی ده فته ری یه که می مه سه نه وی یه (۳۲) .

نهم پارچه شيعره :

(سروودی نهی) ، پارچه شيعريکه به زمانى نهی
(قاميش - شمشال) هوه ووتراوه و باسى سه ره تاي له
قاميشه لان برينه وهی و کرانى به شمشال ده کات و نه
خه مه يمان به ره و پروو ده کات که له نه نجامى نهم
دوور که وتنه وهی له قاميشه لان هوه تووشى بووه و
هه ستنى پى کردووه ۰۰۰ نهم له (په سه ن) دابران و
دوور که وتنه وهی به ، په نجه بۆ چه ند لایه ک پاده کيشى ۰۰۰
له لایه که وه په نجه بۆ دوور که وتنه وهی مه ولانا به خوی و
بنه ماله یه وه له وولات و له شاری (به لىخ) هوه پاده کيشى و
نازارى دوورو و لایمان بۆ باس ده کا ۰۰۰ له لایه کى
دی یه وه ، نه و تاسه یه ی که مرؤف و بوونه وه رى دی
هه یانه بۆ به خودا که یشتن و یه ک بوونه وه له که لیدا ده خاته
پوو ، هه روه ها له په نای نه مه وه هه ندیک بیروپرای خویمان
بۆ پروون ده کاته وه که یه کیک له وانه نه و (تیوورى
دۆنای دۆن) هیه که پیشتر باسمان لیوه کرد .

نهم پارچه هه لبه سته زۆرزۆر به ناوبانگه ی که به
زمانى فارسى نووسراوه ، (پروانه ده قه فارسى یه که ی ،
له به شى دوايى نهم نامیلکه یه دا) ، له سه ر کيشى عه رووزى
(په مه لى موسه دده سى مه جزووف) ده پروات ، واته هه ر
نیوه دپره و (فاعلاتن ، فاعلاتن ، فاعلات) ده گريته وه .

شایانی باسه که هه ندىك له ئایه ته كانى قورئان
 له گه ل كيشى عهرووزى عه ره بى دا پىك ده كهون ۰۰۰ له
 سوورهى - البقرة - دا ، ئایه تى (۷۸ ، ۷۹) له گه ل
 ئەم كيشه ی مه سنه وى به دا پىكن ۰۰۰ « ثم أقررتم وأنتم
 تشهدون ، ثم أنتم هؤلاء تقتلون » (۳۳) . تو بلى ی مه ولانا
 كاتىك كه ئەم كيشه ی بو مه سنه وى به كه ی هه لى ژارد
 ئەمه ی له خه یالدا نه بووبى ؟ ! .

PDF4Kurdexclusive

ئەم شيعره ، گۆراوه ته سه ر گه لىك له زمانه
 زیندوو ه كانى جيهان ۰۰۰ (نه حیفى) - محه مه د سوله یمان
 نه حیفى - (۱۶۴۸ - ۱۷۳۸) ی زاین ی شاعیرى
 تورك (۳۴) هه ر به كيشه كه ی خو ی ، هه موو مه سنه وى به كه ی
 كردوو به توركى ۰۰۰ له دوو دى پرى به كه مدا ده لى :

PDF4Kurdexclusive

Dinle neyden kim hikâyet etmede

Ayrılıklardan şikâyet etmede

Der kamışlıktan kopardılar beni

Nâlişim zâr eyledi merdû zeni ... (35)

هه روو هه - Sir William Jones - به شى تى كى
 له سروودى نه ی كردوو به ئىنگلیزى و به ناوى -
 The Song of the reed - هه بلا و كراوه ته وه .
 له دوو دى پرى به كه مدا ده لى :

Hear, how yon reed in sadly pleasing tales
 Departed bliss and present woe bewails !
 'With me, From native bank untimely
 torn ,
 Love-Warbling youth and soft-ey'd
 virgins mourn ... (36)

لیره دا ده مه وی ئه وه یش هر بلیم که که م تازو ریک
 جی په نجه ی شیعی مه ولانا له شیعی کوردی یشدا هر
 ده بینریت ، بو نمونه ده بینین شیوه و شیوازی
 (سروودی نهی) به هه لبه سته به ناوبانگه که ی ماموستا
 (هیمن) ی شاعیرمانه وه دیاره که به ناوی (نالهی
 جودایی) وه دایناوه . که هه ردوو شیعه که به راورد
 ده که ین ، بومان ده رده که ویت که ماموستا هیمن له
 شیعه یدا قوتابی یه که له قوتابی یانی مه ولانای خاوه نی
 (سروودی نهی) . . . ده مه وی ئه وه یش هر بلیم که ،
 نامه وی خوینده واری خوشه ویست واتی بگا که نه
 پایه م له وه وه هاتبی که ماموستا هیمن چهند دیریکی نه
 شیعه ی وه رگرتنه وه خستوو یه تی یه ناو شیعه که یه وه ،
 نه گهرچی نه مه یش لایه نیکی سه رنج پراکیشی
 مه به سته که یه . . . ده بی ئه وه یش بلیم که ، نه م دیرو
 دوودیر وه رگرتنه وه وه کوو خوی خستنه ناو شیعی که وه
 ده ستنیشان کردنی نه و شاعیره ی لی ی وه رگراوه (وه کوو

ئەوھى مامۇستا ھېيىمىن كىردوويھەتى) ، ئىھم كارە
خۆي لەخۆي دا ھونەرىكى كلاسىيەو بەوھستايى
دەژمىررېت ، نەك بە نەنگى ۰۰۰ ئىھم ھونەرىش ئەوھى
كە پىي ووتراوھ (تۇمىن - تىھەلكىش) .

جا لەبەر ئەوھى ئىھم (سروودى نەي)ە ، ئىھم ھەموو
بايەخەي ھەيە ، مېشى ھەولم دا ، ھەر بە كىشەكەي
خۆي بېكەم بە كوردىو - بەپىي توانا - لە واتەي
رەسەنى خۆي دوورنەكەومەوھو ، ھەرۇھە ھەولم داوھ
ھەندىك لە ھونەرى شىعەرىيەكانى (وھكوو جىناسو شتى
دى ۰۰)يش كە لە شىعەرى فارسىيەكەدا ھەيە ،
بىيانپارىزمو ۰۰۰ وھكوو نەموونەيەكى بەرزى كەلەپوورى
كۆنى مەوقايەتى بېخەمە بەرچاوى خويندەوارى
كوردەوھ ۰۰۰ بۆيە ، ديارە (لەبەر كىشەو مۆسىقاو
سەرواو ھونەرى دىو ۰۰۰ لەگەل واتاو مەبەستى
دېرەكانو ۰۰۰ تاد) ، پەنام بردووھتە بەر شىوھزمانە
كوردىيەكان ۰۰۰ كە دەلېم پەنام بردووھ ۰۰۰ ، ئىھوھ
ناگەيەنئى كە ئىھم كارە بە پاست نەزانم ۰۰۰ لە كوردە
كوردىي شىعەرى كە (بە شىعەرى) پىم بەخۆم دابئى ئىھم
كارە بىكەم ۰۰۰ بەگشتى ، كارى سوود لە شىوھكان
وھرگرتن بەپاست دەزانم ، بەلام بەمەرجىك ئىھم كارە ،
جۆرو ئەندازەي داپشتنى پستەو قسە پىكەھىنان
تىك نەداتو دزايەتىي پىزمانى جوداجودا پەيدانەكات .

دهقی (سروودی نهی) و چهند ووشه‌یه‌کی پیویست :

دهقی (کتاب منوی معنوی) م کرده بناغهی شیعره
گومان لی نه‌کراوه‌کانی سروودی نهی ۰۰۰ ئەم کتیبه
له‌سه‌ر کتیبه‌که‌ی پۆژه‌ه‌لاتناسی به‌ناوبانگ و هیژا
(نیکلسون) له‌چاپ‌دراوه (بۆ ئەم کتیبه‌و سه‌رچاوه‌کانی‌تر
- بروانه لیسته‌ی سه‌رچاوه‌کان) ۰۰ له لاپه‌ره (۲ ، ۳) ی (۴)
ئەم کتیبه‌دا (۳۵) دێره‌شیعر به‌ناوی (سروودی نهی) هوه
بلاو‌کراوه‌ته‌وه ۰۰ دواشی‌عیرنه‌بی‌ت (که له ده‌قه
بلاو‌کراوه‌که‌ی ئەم نامیلکه‌یه‌ی ئیمه‌دا بووه‌ته ژماره ۵۲)
۰۰۰ (۳۴) دێره‌که‌ی دی له کتیبی (جلال‌الدین‌الرومی -
د. کفافی) دا ۰۰ له لاپه‌ره (۱ ، ۲) ی کتیبی (MESNEVI
- به‌تورکی) دا ده‌قاوده‌ق هه‌ر (۳۴) دێره‌کانیان
تیدایه ۰۰ له لاپه‌ره (۱ ، ۲) ی کتیبی (خلاصه
مثنوی) یش‌دا له‌و (۳۵) دێره (به‌دوا دێریشه‌وه !) دوو
دێری که‌متره که دێری ژماره (۲۷ ، ۳۴) ی ده‌قی ناو ئەم
نامیلکه‌یه‌ی ئیمه‌یه .

له لاپه‌ره (۲ ، ۳) ی کتیبی (مثنوی معنوی) دا ۰۰۰
(۵۱) دێره به‌ناوی (سروودی نهی) هوه بلاو‌کراوه‌ته‌وه ۰۰۰
له (۳۵) دێره‌که‌ی (کتاب مثنوی معنوی) ته‌نیا دوا‌دێری
تیدانی‌یه .

ده‌می‌نیت‌ه‌وه سه‌ر (۳۵) ه‌مین دێری (کتاب مثنوی

معنوی) ، کہ (۳۳) ہمیں دپری کتیبی (خلاصہ، مثنوی) ہو
 لہ نامیلکہ یہی ٹیمہ دا بووہ تہ ژمارہ ۵۲) تہ نیا لہم
 دوو کتیبہ دا نہ بیٹ لہوانی تردا بہرچاوم نہ کہوت ۰۰
 لہویش دہچیت کہ ٹہم دپرہ سہرہ تاییہ کبیٹ (یان
 پیشہ کی) بۆ بہشی دواي (سرودی نہی) ۰۰ ٹہوہی لہم
 بہراوردہوہ بۆم دہرکہوت ٹہوہیہ کہ (۳۴) دپرہ
 شیعرہ کہی (کتاب مثنوی معنوی) گومانیان لی ناکری کہ
 بہشیک بن لہ سرودی نہی ، لہ گہل ٹہوہیشدا من ہہموو
 (۵۲) دپرہ کہم کرد بہ کوردی ۰۰۰ بہلام بۆ ٹہوہی
 خویندہ واری خوشہ ویست پتر ناگاداری ٹہوہیٹ ، ٹہو
 (۳۵) دپرہی ٹہو کتیبہ مان لہ چاپخانہ دا بہ پیتی رہش
 (تیر) لہ چاپ دا ۰

ہہروہا بہ پیویستم زانی دہقہ فارسی یہ کہیشی
 بلاوبکہ مہوہ ، بۆ ٹہوہی ٹہ گہر کہ سیٹک (بہ ہہچ
 مہ بہ ستیک بیٹ) ۰۰۰ ویستی کوردی و فارسی یہ کہی
 بہراوردبکا ۰۰۰ ہہردوو دہقہ کہی لہ بہردہ ستدا بیٹ ۰



- (۱) براون : تاریخ الادب فی ایران - ص - ۶۵۴ .
- 2- Karaalioğlu-Türk Edebiyatı Tarihi-
S. 387.
- (۲) براون : تاریخ الادب - ص - ۶۵۴ .
- 4- Karaalioğlu-Türk Edebiyatı Tarihi-
S. 387.
- (۵) مرغریٹ سمیث - جلال الدین الرومی - ص ۹۵ .
- 6- Karaalioğlu-Türk Edebiyatı Tarihi-
S. 387.
- 7- Karaalioğlu-Türk Edebiyatı Tarihi-
S. 387.
- (۸) د . کفافی - جلال الدین الرومی - ص ۲۲ .
- (۹) براون : تاریخ الادب - ص ۶۵۴ .
- (۱۰) د . کفافی - جلال الدین . . - ص ۲۲ .
- ههروهها . .
- مرغریٹ سمیث - جلال الدین . . - ص ۹۵ .

• (۱۱) د • عزام : التصوف وفريد الدين العطار – ص ۳

• (۱۲) براون : تاريخ الادب – ص ۶۵۴

• • ههروهها

Karaalioğlu- Türk Edebiyatı Tarihi-
S. 387.

13- Karaalioğlu- Türk Edebiyatı Tarihi-
S. 387.

• (۱۴) براون : تاريخ الادب – ص ۶۵۴ – ۶۵۵

• (۱۵) د • كفاي – جلال الدين • • ص ۲۳

• (۱۶) براون : تاريخ الادب – ص ۶۵۵

• (۱۷) مرغريت سميث – جلال الدين • • ص ۹۵

• (۱۸) براون : تاريخ الادب – ص ۶۵۶

• • ههروهها

Karaalioğlu- Türk Edebiyatı Tarihi-
S. 387.

• (۱۹) براون : تاريخ الادب • • • ص ۶۵۷

20- Karaalioğlu- Türk Edebiyatı Tarihi-
S. 389.

• دهلی له ۱۷ ی کانوونی یه کهمدا مردووه

- براون : تاريخ الادب ٠٠٠ - ص ٦٥٧ ٠٠ دهلي :
 رۆزى يەكشەممەى ١٦ى كانوونى يەكەم مردووه .
- (٢١) مرغريت سميث : جلال الدين الرومى : ص ٩٦ .
- 22- Karaalioğlu- Türk Edebiyatı Tarihi-
 S. 366.
- (٢٣) الكفاح العربي - العدد ٣٣ - ٧١٦ ص ٥٠ - ٥١ .
- 24- Karaalioğlu- Türk Edebiyatı Tarihi-
 S. 365.
- (٢٥) براون : تاريخ الادب ٠٠ - ص ٦٥٧ ٠٠ ك
 له كتيبي (مناقب العارفين - شمس الدين احمد
 الافلاكي) يهوه وهري گرتووه .
- 26- Karaalioğlu- Türk Edebiyatı Tarihi-
 S. 365.
- (٢٧) مرغريت سميث : جلال الدين الرومى - ص ٩٦ .
- (٢٨) د ٠ كفاي : جلال الدين الرومى : ص ٣٣ .
- (٢٩) كتاب مثنوى معنوى (نيكلسون) ٠٠ ل ٢ .
- (٣٠) براون : تاريخ الادب - ص ٦٥٧ .
- (٣١) مرغريت سميث - جلال الدين الرومى - ص ٩٦ .
- (٣٢) بۆ كتيبه كانى مهولانا پروانه :

د . كفاي - جلال الدين الرومي - ص ٣٩ - ٥٤ . و
ههروهها . .

Karaalioğlu- Türk Edebiyatı Tarihi-
S. 394.

(٣٣) براون : تاريخ الادب . . - ص ٣٢ .

34- Karaalioğlu- Türk Edebiyatı Tarihi-
S. 690-691.

35- Karaalioğlu- Türk Edebiyatı Tarihi-
S. 394.

36- The Rubaiyat of Omar Khayyam.
P. 118-119.



سروودی نەمی

PDF4Kurd*exclusive*

١ - بژنه فه ل شمشال که باست بۆ ده کا

داد له دهس دووری ده کات و گوډه کا

٢ - له و ده مه ی پرا ، من له نایستان برام

مێردو ژن هه روا ده گریینی هه رام

٣ - پیم ده وی سینهی به دووری چاک کراو

چاک بلیم ئیکدانه وهی تاسهی هه ناو

٤ - هه رکه سی کو دوور بمیینی ل بنه وان

ویل ده بی دیسا له بۆ پۆژی ژوان

۵ - من لههچ کۆرۆ ده کهم نائین و داد
ده بهمه دۆست و هاوهلی ناشاد و شاد

۶ - هه رکهسه و وا تێ ده گا یاری منه
گشت نیهانیتکی دهروونمیش لێ وونه

۷ - من نهینیم دوور له نائینم نی یه
لێ چه م و گوێ بێ بهشن له م پووونی یه

۸ - لهش له گیان و گیان له لهش په نهان نی یه
کەس به لام بو دینی گیان ، شایان نی یه

۹ - ئاگره ، ئەم بانگی شمشاله ... نه (با)
هه رکێ نه یبێ ئاگری وا ... هه ر نه با

۱۰ - ئاگری (قین) ه له نهی وا دیتنه ده ر
جۆششی قینه له مهی وا دیتنه ده ر

۱۱ - نهی هه قالیتی کهسی یار لێ ی برا
په رده کانی ، په رده کانمان ... پێی دپرا

۱۲- وهك نهیئ كئی ژههرو تلیاكاوی دی ؟!

وهك نهیئ كئی یارو دل تاساوی دی ؟!

۱۳- نهی خه می پئیگهی تهژی خوون باسده کا
سه رگوزه شتهی قینی مه جنوون باسده کا

۱۴- ههروه کوو نهی ، گوایه هه سمانه دو دهو
یهك له وان بزرن ، له ناو لیوانی نهو

۱۵- نهو (دهم) هی دیکهش به پرووتان زاره زار
دهرده دا ، کاتی سه ما ، هات و هه وار

۱۶- لی ده زانی هه رکه سیکی بینه ره
که م گرینهی نه م سه رهش هی نهو سه ره

۱۷- نووزهیی نه م نایه هی زاری نهوه
های وهوویی گیان له نازاری نهوه

۱۸- پازگری نه م پازه هه ر بیهوشه بهس
زار له گوئی زیاتر نی به کریاری ... کهس

- ۱۹- نالەنالى نەى ئەگەر نەیبوايە بەر
خاكى پر شەكرى نەكردبا نەى مەگەر
- ۲۰- ئاى كە چەندىن پۆژ بەسەرچوو ھەر بە ژان
سۆژەكانىش بوونە ھاوپىي پۆژەكان
- ۲۱- پۆژ كە چوون ، بىژە : برۆن باكم چىيە
تۆ مەچۆ ئەى - پاكى وەك تۆ ھەر نىيە -
- ۲۲- گشت كەسى بئاو تىردەبى ماسى نەبى
پۆژى بىپۆژىي بەسەرچوو ، لادەچى
- ۲۳- قەت بە چاكي پەى بە حال نابا نەفام
سا دەبا بەسبى ووتارو (والسلام) .



- ۲۴- مەى لە جۆشىدا گەداى جۆشى مەيە
چەرخ ، لە خولدا گىرەوەى ھۆشى مەيە

۲۵ - مهی به ئیمه مهسته نهك ئیمه به ئهو
تهن به ئیمه دروسته نهك ئیمه به ئهو

۲۶ - گشت (تهن) ئی توانای سهمای چاکی نییه
گشت (مهل) ئی ههنجیر به خۆراکی نییه

۲۷ - لاوه ، بهند بشکینهوهو ئازادبه ۰۰۰ دهی
دهبیه دیلی زیوو زۆیری ۰۰ تابهکهی؟!

۲۸ - گهر تۆ زهریا پۆکهیه ناو گۆزهیهك
گۆزه چهند دهگری؟! بهشی یهك پۆژه ۰۰ یهك

۲۹ - گۆزهیی چاوانسی پژدان نابییپر
تا سهدهف قانعنهبنی پرنابیی دور

۳۰ - ههرکهسێ بهرگی له قیندا ، دادرا
ئهو ، ئهوا پژدیو ههموو خهوشی سرا

۳۱ - خۆش به خۆش !! ئهی قینی خۆش سهودای مه
وهی پزیشکی دهردو گشت خولیاي مه

- ۳۲- چاره تۆی بۆ پیاوه تی و نامووسی مه
 نهی تۆ ئه فلاتوون و گالینووسی مه
- ۳۳- قین لهشی خاکی به ره و گهر دوون فراند
 کهوته یاری کیوو چالاکی نوواند
- ۳۴- قین که هاته گیانی توور نهی دئبراو
 مهسته توورو ، نووچی مووسا تریشقه تاو
- ۳۵- پازه کی وون وا له ناخی زیرو بهم
 گهر ده ری خه م ، سه رزه وی پیکداده دم
- ۳۶- ئا نه مهی بهم دوو ده ره ی ، نهی گۆی ده کا
 گهر نه من بیلیم ، جیهانی تیکدده دا
- ۳۷- گهر به لیوی هاوده می خو مدا که وم
 ههر وه کوو نهی دئینه گو خو م و ده وم
- ۳۸- ههر که سی کو ل هاو زمانی بوو جودا
 بی نه وایه ، گهر هه شیبی سه د نه وا

۳۹- چونکه گول پوی و بهسه رچوو لاله زار

ناژنه وی چی دی بهسه رهاتی هزار

۴۰- چونکه گول چووو باخ هه موو پرشه و بلاو

بونی گول لای کئی وه ده ست خهین بو گولاو!

۴۱- خوشه ویست گشته و نه قیندار په رده یه

خوشه ویست زینده و نه قیندار مرده یه

۴۲- نه و ، که بیته و قین نیگاداری نه بی

وه که مه لی بی په ر ده بی و ۰۰۰ چاری نه بی

۴۳- په رو بالمان بو قیانی نه و که مه ن

تا کو لای یار چنگ به موو کیشی ده که ن

۴۴- من چ جورئ پیش و پاش هه ست پی بکه م

پیش و پاش دوور بن له تیشکی یاره که م!؟

۴۵- تیشکی وی لراست و چه پو ژیرو سه رم

کو تو تاجن بو ملو بو سه ر سه رم

- ۴۶- قین دقنی ئەم باسه بکری و دەرکهوی
 وینە نه نوینن که نهینک ، کوو دهوی ؟!
- ۴۷- تۆ دهزانی نهینکت بـۆ پوون نییه ؟!
 چونکه ژهنگ ، لئ نیشتووی پوخسارییه
- ۴۸- جام که ژهنگی ههرزهی لئ بووجودا
 پردهبی ل تیشکی گهشی خۆری خودا
- ۴۹- تۆ برۆ زهنگاری پرووی لئ لابه ره
 دواي نهوه ، بـۆ دهرکی پرستهی وا وهه ،
- ۵۰- تۆ دهبی راستی به گوئی دل بژنهوی
 تا له ئاوو گل بهجاری دهرکهوی . .
- ۵۱- تی دهگهیتو گهر له پری دابی به گیان
 پاش نهوی سوژ ، پی ده نیته سه ر پریان



- ۵۲- گوئی بدن ، دۆستینه ئەم داستانه مان
 په خنهیه ل ئەم حائه مان ، راست و په وان

پهراویزه کانی (سروودی نهی) :

- ۱ - بژنه فه لشمشال : بیه له نهی ، گوی له نهی
بگره • (ل) : کورت کراوهی (له) یه و به زوری له
شیوهی کرمانجی ژوورودا بهم جوره
به کاردیت • له کاتی خویندنه وهی دا له سه رییدا
ده و ستریت (نا بزویت) • گو ده کا : دیته گو ،
ده که ویتنه قسه کردن •
- ۲ - له و ده مهی پا : له و ده مه وه که ، له وسا وه که •
- نایستان (نای + ستان) : قامیشه لان • -
هه رام : هه را وهوریا ی من •
- ۳ - چاک کراو : پارچه پارچه کراو • - (چاک) ی
دوو هم : باش • - تاسه : (شوق - ع) •
- ۴ - کو : که • - ل بنه وان : له بنه وان ، له په سه نی
خوی • - دیسا : دیسان • - پوژی ژوان : پوژی
به یه ک گه یشتن •
- ۵ - هاوهل : برادر •
- ۶ - گشت : هه موو • - نیهان : نهینی • دهروو نیش :
دهروو نیشم •
- ۷ - لی : به لام • - چه م : چاو ، دیده • - بی به شن
له م پوونی یه : نه م پوونا کی یه یان نی یه •

۸ - پنهان : شاراوه ، ناديار . - دين : بينين ، ديتن .
- شايان : (لائق - ع) ، ليره دا ، شايان نيه :
پي پي نه دراوه .

۹ - نه (با) : با نيه . - نه با : نه بو ايه .

۱۰ - قين : كورت كراوه ي (نه قين) ه ، خوشه ويستي . -
جوشش : جوش و كول .

۱۱ - هه قاليتي : هه قالي نه وه ، هاو پي ي نه وه كه . -
په رده كاني (نه ي) : په رده ي ده نكي موسي قا . -
په رده كانمان : نه و په رده نادياره ي سه ر چاوي
مروقه كه نايه لي راستي بيني . - ده شـي
په رده ي گوي يش بي .

۱۲ - ژه هرو تلياك : ژه هري كوشنده و ترياكـي
ده رمان . - يارو دل تاساو : لي ره دا مه به ست له
خوشه ويستي نزيك (كه ياره) و دلداري له يار
دوور كه وتووي (دل تاساو) ه .

۱۳ - ته زي خون : پرله خوين . - سه رگوزه شته :
به سه رهات .

۱۴ - هه سمانه : هه مانه ، هه يتمان . - ده و : دم ،
زار . - بزرن : بزرنه ، وونه .

۱۵ - زاره زار . گريان به ده نكي بهرز . - هات وهه وار :
هات وهه وار .

۱۶- بینه ر : (لیڙه دا) •• بیٺا • - ڪم : ڪورت ڪراوهی
(ڪه ٺهه) •

۱۷- های وهوی : ههراوهوریا •

۱۸- رازگر : باوه پئی ڪراو •

۱۹- مه بهست له نیوه دیڙی دووه مه ٺهوه یه ڪه شه ڪر
له قامیڻی شه ڪر دروست ده ڪری •

۲۰- به ڪورتی واتای دیڙه شیعره فارسی یه ڪه :
پوڙانیک به ده رده وه به سه رچوون و سوڙیش بوونه
هاورپی ری پوڙانو و له گه لیاندا تی په رین •

۲۱- بیڙه : بلئی •

۲۲- بٺاو : به ٺاو • (ب) ڪورت ڪراوهی (به) یه وه
به زوڙی له شیوهی ڪرمانجی ژووروودا به
جوڙه به ڪاردیت • له کاتی خویندنه وه یدا له سه ریدا
ده وه ستریت (نابزوینریت) • - پوڙی : خوڙاکی
پوڙانه (رزق - ع) ••• واته : ٺهوهی پوڙیسی
نه ما مردنی نزیك ده بیته وه •

۲۳- پهی پئی بردن : لی تی گه یین •

۲۴- گیره وه : گیروده ، دیل •

۲۵- ٺهه دیڙه - به تاییه تی نیوه دیڙی دووه مه - په نجه
بو ٺهه تیووری یه فله سه فی یه ٺایدیایی یه

پاده کیشی که دهلی : گیان په سہنی جاویدی
مرؤفہ و تہن بـؤ گیان دروست کراوہ و بـؤی
کراوہ بہ قالب ، نہک تہن سہرہ تابیئت و گیان
لہ ئہ نجامی دروست بوونی تہن دروست بووبی و
بہ مردنی تہ نیش ، گیان بمریت و لہ ناوبچی .

۲۶- سہما : لہ راستی دا (سہماع) ی سو فی یانہ ، واتہ
زیکرو خویند نہوہ و گوی لہ شمشال و تہ پل و دہف
گرتنی کاتی زیکر .

۲۷- لاوہ : ئہی لاو . - تابه کہی : تاکو کہی !؟

۲۹- پژد : پیسکہ و خو پہ رست . - مہ بہ ست لہ
قانع بوونی سہدہف ، خو داخستنہ و باوہش بـہ
مرواری و دوردا کردنہ .

۳۰- خہوشی : پہ خنہ و کہم و کوری ، (عیب - ع) .

۳۱- خو ش سـہودا : ہہ لس و کہوت خو ش .
خو ش (معاملہ - ع) . - خولیا : کہ لکہ لہ .

۳۲- ئہ فلاتوون : مہ بہ ست لہ زاناو پزیشکی میٹسک و
گیانہ . - گالینووس (گالینوس) : مہ بہ ست لہ
پزیشکی لہ شہ .

۳۳- ئہم دیرہ پہ یوہندی یہ کی فیکری ی بہ دیرہ
پاشہوہی ہہ یہ .

۳۴- مه به ست له م دیره په نجه پراکیشانه بو ئه و
 تیووری یه ی (دوئی دؤن - الحول و التناسخ) ه ،
 که له پیشه کی دا باسما ن کـرد ، یانیش ،
 راستی یه که ی لیکدانه وه ی (به پی ی ئه م تیووری یه ی)
 ئه و باسه ی موسای پیغه مبه ره یه که له قورئانی
 پرؤزدا - له - سووره ی ئه عرف - داو له ئایه ی
 ژماره ۱۴۳ دایه ، که به م جوړه یه : موسای
 پیغه مبه ر داوا له خودا ده کا که خو ی پی پیشان بدا ،
 خودایش پی ده ئی نامبینی به لام ته ماشای ئه و
 چیا یه بکه - که چیا ی (طور) ه - ئه گه ر چیا که
 له جی ی خویدا ئارامی گرت تو دمبینی ، کاتی
 که خودا له چیا که ده رک ه وت چیا که هه ره سی
 هیئاو هه پروون به هه پروون بوو (له ناو خو ماندا
 ده لئین بوو به کل) و موسایش به په شو کاوی یه وه
 به ده مدا که وت به زه وی دا ۰۰۰ ئایه ته که یش ئه وه یه
 که له به شیکیدا ده لئى : « فلما تجلی ربه للجبل
 جعله دکا وخر موسی صعقا » • مه ولانا له شیعه
 فارسی یه که دا ووشه ی (خر) و (صاعقا ۰۰۰
 له جیاتی صعقا) و (موسی) و (طور) ی هه ر له
 قورئانی پرؤزه وه وه رگرتووه وه کوو خو ی
 به کاری هیئاون که ده لئى :

عشق جان طور آمد عاشقا

طور مست و خر موسی صاعقا ۰۰۰

۳۵- زیرو بهم : دوو ئامرازی مؤسیقان ۰۰۰ ھەر وەھا
بە پەردەى مؤسیقای نزم (ژیر) و بەرز (سەر) یش
دە ووتریت .

۳۶- مەبەست لە (دوو دەر) ی نەى ۰۰۰ ھەردوو
دەرگا ۰۰ واتە ھەردوو لا (سەر) ە کە یە تی .

۳۷- مەبەست ئەو ە یە کە دەم دە نریتە دەمى شمشالە وە
دەنگى شمشال بەرز دە بیتە وە ، ئە گەر ئەمیش دەم
لە لیوی یارو ھاودەم بەدا ، ئەمیش دیتە دەنگ و
دلئى .

۳۸- بئى نەوا : ھەزارو بى جئى وړئى . - نەوا : دەنگ و
ئاواز .

۳۹- لالەزار : باخچە ، گوستان . - نازنەوى :
نابىهى ، نابىستى ، گویت لئى نابیت . - ھەزار :
ھەزار ئاواز ، بولبول ھەزار ، بولبول .

۴۰- پەرشەو بلاو : لیترە دا مەبەست لە خەزانو
تیک چوونو بەسەر چوونى وەرزى گوستانە .

۴۲- نىگادار : چاودىرى کار ، ئاگادار .

۴۳- کەمەن : کەمەند ، گورىسىكى دريژە سەرىكى
قولاپى پتو ە کراو ە ، بۆ گرتنى کەسىک یان
ئازە لیک بە کار دە بریت . - چنگ بەم — و

کیشی ده کهن : له قژیه وه (یا له مووی ئاژه لیک)
رایده کیشن .

۴۴- دووربن له تیشکی یاره کهم : نه گهر تیشک و
پووناکی ی یاره کهم بهریان نه که ویت .

۴۵- تیشکی وی : تیشکی نه و .

۴۶- قین دئی : خو شه ویستی ده یه وی . - نه ینک :
نه ینۆک ، ئاوینه . - کوو ده وی : چۆن ده بی ؟!

۴۷- چونکه ژه ننگ لی نیشتووی پوخساری یه : چونکه
ژه ننگ به سهر پوویدا نیشتووه .

۴۸- جام : ئاوینه . - ژه نگی هه رزه یی : لیره دا ژه نگی
ئالۆزی و به دره ووشتی یه .

۴۹- ده رک کردن : تی گه یین .

۵۰- بژنه وی : بیهیت ، بیستی ، گوی بگری . -
مه به ست له نیوه دپری دووه مه وه یه که ، تا
گیانت پزگار بیت و له به ندی له ش (که له ئاوو گل
دروست کراوه) ده رکه وی . . .

۵۱- سوژ : سوژ ، له راستی دا : تاسه ، (شوق - ع)
. . . دپره که به گشتی واته : نه گهر تی ده گه یست و
گیانتی له پری دا دابنیت و به خشی . . . پاش نه م
تاسه یه ده توانیت پی به سهر پری دا بنیت و
هه نگاو بنیت .

PDF4Kurd*exclusive* **نوای نی**

۱ - بشنو از نی چون حکایت میکند

واز جدائیا شکایت میکند

PDF4Kurd*exclusive*

۲ - کز نیستان تا مرا ببردانند

از نفریم مردو زن نالیده‌اند

۳ - سینه‌خواهم شرحه شرحه از فراق

تا بگویم شرح درد اشتیاق

PDF4Kurd*exclusive*

۴ - هرکسی کو دور ماند از اصل خویش

باز جوید روزگار وصل خویش

- ۵ - من بهر جمعيتي نالان شدم
جفت بدحالان و خوش حالان شدم
- ۶ - هرکسي از ظن خود شد يار من
واز درون من نجست اسرار من
- ۷ - سر من از نالهء من دور نيست
ليک چشم و گوش را آن نور نيست
- ۸ - تن ز جان و جان ز تن مستور نيست
ليک کس را ديد جان دستور نيست
- ۹ - آتشست اين بانگ ناي و نيست باد
هرکه اين آتش ندارد نيست باد
- ۱۰ - آتش عشقست کاندري فتاد
جوشش عشقست کاندري مي فتاد
- ۱۱ - ني حريف هرکه از ياري بريد
پردها اش پردهاي ما دريد

۱۲- همچو ني زهري و ترياقی که دید
همچو ني دمسازو مشتاقی که دید

۱۳- ني حديث راه پر خون میکند
قصه‌اي عشق مجنون میکند

۱۴- دو دهان داريم گویا همچو ني
يك دهان پنهانست در لبهاي وي

۱۵- يك دهان نالان شده سوي شما
هاي و هوئي درفکنده در سما

۱۶- ليك داند هر که اورا منظر است
کاین فغان این سري هم زان سرست

۱۷- دمدمهء این ناي از دمه‌اي اوست
هاي و هوئي روح از هيهاي اوست

۱۸- محرم این هوش جز بي هوش نيست
مر زبان را مشتري جز گوش نيست

۱۹- گر نبودي ناله، ني را ثمر

ني جهان را پر نكردي از شكر

۲۰- در غم ما روزها بي گاه شد

روزها با سوزها همراه شد

۲۱- روزها گر رفت گو رو باك نيست

تو بمان اي آنكه چون تو پاك نيست

۲۲- هر كه جز ماهي ز آبش سير شد

هر كه بي روزيست روزش دير شد

۲۳- در نيابد حال پخته هيچ خام

پس سخن کوتاه بايد والسلام



۲۴- باده در جوشش گدائي جوش ماست

چرخ در گردش اسير هوش ماست

۲۵- باده از ما مست شد ني ما از او

قالب از ما هست شد ني ما از او

۲۶- بر سماع راست هر تن چیر نیست

طعمهء هر مرغکي انجیر نیست

۲۷- بند بگسل باش آزاد ای پسر

چند باشی بند سیم و بند زر

۲۸- گر بریزی بحر را در کوزهء

چند گنجد قسمت یک روزهء

۲۹- کوزهء چشم حریصان پر نشد

تا صدف قانع نشد پر در نشد

۳۰- هر کرا جامه ز عشقی چاک شد

او ز حرص و جمله عیبی پاک شد

۳۱- شاد باش ای عشق خوش سودای ما

ای طبیب جمله علت‌های ما

۳۲- ای دواي نخوت و ناموس ما

ای تو افلاطون و جالینوس ما

۳۳- جسم خاك از عشق بر افلاك شد
كوه در رقص آمدو چالاك شد

۳۴- عشق جان طور آمد عاشقا
طور مستو خر موسی صاعقا

۳۵- سر پنهانست اندر زیرو بم
فاش اگر گویم جهان بر هم زخم

۳۶- آنچه نی میگوید اندر این دو باب
گر بگویم من جهان گردد خراب

۳۷- با لب دمساز خود گر جفتمی
همچو نی من گفتنیها جفتمی

۳۸- هر که او از همزبانی شد جدا
بینوا شد گرچه دارد صد نوا

۳۹- چونکه گل رفت و گلستان درگذشت
نشنوی زآن پس زبلبل سرگذشت

۴۰- چونکه گل رفت و گلستان شد خراب

بوی گل را از که جوئیم از گلاب

۴۱- جمله معشوقست و عاشق پردهء

زنده معشوقست و عاشق مردهء

۴۲- چون نباشد عشق را پروای او

او چو مرغی ماند بی پر وای او

۴۳- پرو بال ما کمند عشق اوست

موکشانش میکشد تا کوی دوست

۴۴- من چگونه هوش دارم پیش و پس

چون نباشد نور یارم پیش و پس

۴۵- نور او در یمن و یسرو تحت و فوق

بر سرو بر گردنم چون تاج و توق

۴۶- عشق خواهد کین سخن بیرون بود

آینه غماز نبود چون بود

٤٧- آينت داني چرا غماز نيست

زانكه زنگار از رخس ممتاز نيست

٤٨- آينه كز زنگك آلايش جداست

پر شعاع نور خورشيد خداست

٤٩- رو تو زنگار از رخ او پاك كن
PDF4Kurdexclusive

زان سپس آن جمله را ادراك كن

٥٠- اين حقيقت را شنو از گوش دل

تا برون آئي بكلي ز آب و گل

PDF4Kurdexclusive

٥١- فهم اگر داريدو جانرا ره دهيد

بعد از آن شوق پا در ره نهيد

★ ● ★

٥٢ - شنويد اي دوستان اين داستان

خود حقيقت نقد حال ماست آن
PDF4Kurdexclusive

★ ● ★

سه رچاوه كان :

عه ره بي :

- ١ - تاريخ الادب في ايران - من الفردوسي الى السعدي
- تأليف ادوارد جرانفيل براون - نقله الى العربية
الدكتور ابراهيم امين الشواربي - باذن وترخيص
دار طباعة جامعة كامبرج بانجلترا - مطبعة السعادة
بمصر - ١٩٥٤ م .
- ٢ - جلال الدين الرومي في حياته وشعره - د . محمد
عبدالسلام كفاي - دار النهضة العربية للطباعة
والنشر - الطبعة الاولى - بيروت - لبنان - ١٩٧١ .
- ٣ - التصوف وفريد الدين العطار - د . عبدالوهاب
عزام - دار احياء الكتب العربية - سلسلة مؤلفات
الجمعية الفلسفية المصرية - ١٩٤٥ م .
- ٤ - مجلة الادب والفن - جلال الدين الرومي - مقالة -
مرغريت سميث - الجزء الرابع - السنة الاولى -
١٩٤٤ .

The Editor "Literature & Art" Clo
Hodder & Stoughton Limited, London.

٥ - مجلة الكفاح العربي - انصوفي الذي ٠٠٠ العدد

۳۳ - ۷۱۶ - الاثنین ۲۹ ك ۲ - ۴ شباط ۱۹۷۹ .
السنة الخامسة .

فارسی :

۶ - کتاب مثنوی معنوی - تألیف جلال‌الدین محمد بن محمد بن الحسن بن البلخی ثم الرومی - جلد : ۱ ، ۲ ، ۳ - بعد از مقابله با پنج نسخه از نسخ قدیمه بسعی و اهتمام و تصحیح رینولد آئین نیکلسون - مؤسسه مطبوعاتی علی اکبر علمی .
(سالی له چاپ دانی له سهر نی یه) .

۷ - خلاصه مثنوی - بانتخاب و انضمام و تعلیقات و حواشی - نگارش آقای بدیع الزمان فروزانفر - استاد دانشگاه تهران ۱۳۲۱ چاپخانه بانک ملی .

۸ - مثنوی معنوی - مولانا جلال‌الدین محمد بلخی رومی - با هفت کتاب نفیس دیگر - بتصیح و مقابله و همت محمد رضانی - دارنده کلاله خاور - از سال ۱۳۱۵ تا سال ۱۳۱۹ در تهران چاپ شد - چاپخانه خاور « تهران » - چاپ دوم از : چاپ سعید نو .

تورکی :

9- MESNEVİ -1- İKİNCİ BASIM-

İSTANBUL- 1956- MAARİF BASI-
MEVİ. VELED İZBUDAK tarafından
tercüme edilmiş, Abdülbaki Gölpın-
arlı tarafından mühtelif şerhlerle
karşılaştırılmış ve esere bir açıklama
ilave edilmiştir.

- 10- Türk Edebiyatı Tarihi- S. K. Karaa-
lioğlu -1- İnkilap ve Aka basımevi
İstanbul.

ئینگلیزی :

- 11- The Rubaiyat of Omar khayyam- and
other Persian Poems.
Edited by A. J. Arberry- Deut :
London.
Everyman's Library - Dutton :
New york.

کوردی :

- ۱۲- زمانی یه کگرتووی کوردی - د. جه مال نه بهز -
زنجیره ی کورده وانی - ۱- بلاو کراوه ی یه کیتی
نه ته وه یی ی خویند کارانی کورد له نه وروپا - ۱۹۷۶-

له شارى بامبېرگ له ئەلمانىيە پوژاوا بە
ئۆفسىت لە چاپ دراوہ .

سوپاس و رېزلى نان :

(*) كاك عەبدولقادرى شەمسەددىنى ، كە پۆشنپيرو
فارسى زانىكى كورده ، لەسەرەتادا بە شىكى
(سروودى نەى) ى بۆ نووسىمەوہ - كە لە بەرى بوو
- و بۆ تى گەشتنى شىعرە كانىش يارمەتى يەكى
زۆرى دام ۰۰۰ شايانى سوپاسىكى گەرمە .

(*) زۆر سوپاسى مامۆستا د . مارف خەزنەدار
دەكەم ۰۰۰ كە سەرچاوہ فارسى يەكانى نايە بەر
دەستمەوہ .

(*) خەتەكان ديارى ى هونەرمەند « شايان بورهان » .
سوپاسى دەكەم .

ژمارەى سپاردنى بە كتيبخانەى نىشتىمانى لە بەغدا
۱۰۱۳ سالى ۱۹۷۹ يە

MAWLÂNÂ
Jelâlu-'d-Dîn er-Rûmî
and
The Kurdish Poetry Translation
of
The Song of the Reed
By
Ahmed Taqane

جلال الدين الرومي
والترجمة الشعرية الكردية
لـ

« انشودة الناي »
أحمد تاقانه

نرخى (٢٥٠) فلسه